

माहे जून-२०१८ ते सप्टेंबर- २०१८ या कालावधीत  
मुदत संपणाऱ्या तसेच नव्याने स्थापित  
ग्रामपंचायतींच्या सार्वत्रिक निवडणुका २०१८.  
प्रभाग रचना व आरक्षण कार्यक्रम.



## राज्य निवडणूक आयोग, महाराष्ट्र

क्रमांक : रानिआ/ग्रापंनि-२०१८/प्र.क्र.०४/का-८,  
नवीन प्रशासकीय भवन, मादाम कामा रोड,  
हुतात्मा राजगुरू चौक, मुंबई- ४०० ०३२.  
दिनांक : १४/०२/२०१८.

ज्याअर्थी, भारतीय संविधानाच्या अनुच्छेद २४३ के व महाराष्ट्र ग्रामपंचायत अधिनियम,  
१९५८ मधील तरतुदीनुसार:-

- i) ग्रामपंचायतींच्या मुदत संपण्यापूर्वी निवडणुका निर्भय, मुक्त व पारदर्शक वातावरणात घेण्याची संपूर्ण जबाबदारी राज्य निवडणूक आयोगाची आहे;
  - ii) आणि ज्याअर्थी, राज्य निवडणूक आयोगाच्या आदेश क्रमांक-रानिआ/मनपा-२००५/प्र.क्र.४/का-५, दिनांक- २७/१/२००५ अनुसार स्थानिक स्वराज्य संस्थेची मुदत ज्या महिन्यात संपत असेल त्याच्या सहा महिने अगोदरच्या कालावधीमध्ये, तिच्या क्षेत्रात व हद्दीमध्ये निवडणूक प्रक्रिया पूर्ण होईपर्यंत बदल करता येणार नाहीत.
  - iii) आणि ज्याअर्थी, माहे जून-२०१८ ते सप्टेंबर-२०१८ या कालावधीत राज्यातील सुमारे ६५६ ग्रामपंचायतींच्या मुदती संपत आहेत.
  - iv) आणि ज्याअर्थी, ग्रामपंचायतींच्या निवडणुकांच्या मुख्य तीन टप्यांना (प्रभाग रचना व आरक्षण, प्रभागनिहाय मतदार यादीचे विभाजन व प्रत्यक्ष निवडणूक) लागणारा कालावधी लक्षात घेता प्रभाग रचना व आरक्षणाच्या कार्यवाहीस आतापासूनच सुरुवात करावी लागणार आहे.
२. त्याअर्थी, भारतीय संविधानाच्या अनुच्छेद २४३ के व महाराष्ट्र ग्रामपंचायत अधिनियम, १९५८ च्या कलम १०-अ (४) नुसार मिळालेल्या व इतर अधिकारांचा वापर करून ग्रामपंचायतींच्या निवडणुकांकरिता प्रभाग रचना करणे व आरक्षण ठरविणे याकरिता पुढीलप्रमाणे आदेश देत आहे :-

## आदेश

३. ग्रामपंचायतींच्या सर्व निवडणुका निर्भय, मुक्त व पारदर्शक वातावरणात पार पाडण्याची जबाबदारी संबंधित जिल्हाधिकारी यांची असल्याने, त्यांनी राज्य निवडणूक आयोगाच्या आदेशाप्रमाणे लोकसभा व विधानसभा निवडणुकांप्रमाणे सर्व काळजी व दक्षता घेऊन निवडणुका योग्यप्रकारे पार पाडाव्यात.

४. प्रभाग रचनेचे मुख्य टप्पे खालीलप्रमाणे राहतील:-

४.१ प्रभाग रचना तयार करणे:-

- (अ) गुगल मॅपवर MRSAC यांनी तयार केलेले नकाशे Super Impose करून गावाचे नकाशे अंतिम करणे: (कार्यवाही- तहसिलदार)
- (ब) नकाशावर प्रचलित पध्दतीने प्रभाग घाडणे (ग्रामपंचायतींच्या दक्षिण दिशेपासून सुरुवात करून विहित रितीने) व अनुसूचित जाती/अनुसूचित जमाती यांचे आरक्षण निश्चित करणे: (कार्यवाही- तलाठी व ग्रामसेवक)
- (क) प्रारूप प्रभाग रचनेला मान्यता देणे- (समिती: तहसिलदार-अध्यक्ष, गटविकास अधिकारी व संबंधित मंडळ अधिकारी- समितीचे सदस्य)
- (ड) विशेष ग्रामसभा बोलावून, प्रारूप प्रभागावर आरक्षणाची सोडत काढणे (नागरिकांचा मागास प्रवर्ग व महिला - अनुसूचित जाती, अनुसूचित जमाती व नागरिकांच्या मागास प्रवर्गातील महिलांसह). या विशेष ग्रामसभेस गणपूर्तीची तसेच प्रस्तावास ग्रामपंचायतीच्या मान्यतेची आवश्यकता असणार नाही. (कार्यवाही- तहसिलदार यांनी प्राधिकृत केलेल्या अधिकाऱ्याच्या अध्यक्षतेखाली तलाठी व ग्रामसेवक यांनी)
- (इ) सदर सोडतीनंतर तयार करण्यात आलेला प्रारूप प्रभाग रचना व आरक्षण कार्यक्रम संक्षिप्त तपासणीसाठी संबंधित जिल्हाधिकारी कार्यालयाकडे तात्काळ सादर करण्यात यावा. या संक्षिप्त तपासणीत जिल्हाधिकारी कार्यालयाने प्रभागांची संख्या सन-२०११ च्या जनगणनेनुसार लोकसंख्येच्या प्रमाणात आहे किंवा कसे ? आरक्षण मागील निवडणुकांनुसार चक्रानुक्रमे पुढे क्रमशः घेण्यात आले आहे किंवा कसे ? प्रभागांची सीमा सर्वसाधारण नियमानुसार आहे किंवा कसे ? इत्यादी मूलभूत

मुद्यांबाबत प्राथमिक स्वरूपात तपासणी करावी व आवश्यक असल्यास दुरुस्त्या करून असे प्रारूप तात्काळ संबंधित तहसिल कार्यालयाकडे पुढील कार्यवाहीसाठी अग्रेषित करावे.

(ई) जिल्हाधिकारी कार्यालयाकडील संक्षिप्त प्राथमिक तपासणीनुसार तहसिलदार यांच्या अध्यक्षतेखालील समितीने आरक्षणासह वरील प्रारूप प्रभाग रचनेला मान्यता देणे व समितीच्या सर्व सदस्यांनी स्वाक्षरी करणे.

#### ४.२ प्रारूप प्रभाग रचनेवर हरकती व सूचना

- (अ) प्रारूप प्रभाग रचनेवर हरकती व सूचना मागविण्यासाठी जाहीर सूचना प्रसिध्द करणे. (कार्यवाही- तहसिलदार)
- (ब) प्राप्त झालेल्या हरकती व सूचना सुनावणीसाठी उपविभागीय अधिकारी यांच्याकडे सादर करणे. (कार्यवाही- तहसिलदार)
- (क) आलेल्या प्रत्येक हरकती व सूचना सुनावणीनंतर अभिप्रायासह अंतिम निर्णयासाठी जिल्हाधिकारी यांच्याकडे सादर करणे. (कार्यवाही- उपविभागीय अधिकारी)

#### ४.३ प्रभाग रचना अंतिम करणे

- (अ) प्रभाग रचना व आरक्षणाबाबत हरकतीसंदर्भात अंतिम आदेश जिल्हाधिकाऱ्यांच्या स्वाक्षरीने पारित करणे व तो संबंधित हरकतदारास बजावणे. तसेच प्रभाग रचना व आरक्षणास अंतिम मान्यता देणे. (कार्यवाही- जिल्हाधिकारी)
- (ब) अंतिम प्रभाग रचना व आरक्षणाला (नमुना-अ) व्यापक प्रसिध्दी देणे. (कार्यवाही- तहसिलदार)

५. वरील टप्पे पार पाडताना जिल्हाधिकारी यांनी खालीलप्रमाणे कार्यवाही करावी:-

#### ५.१ प्रारूप प्रभाग रचना तयार करणे:

- अ) गुगल मॅपवर MRSAC यांनी तयार केलेले नकाशे Super Impose करून गावाचे नकाशे अंतिम करणे:
- i) प्रत्येक तहसिलदार यांनी गुगल मॅप किंवा तत्सम नकाशे त्वरीत डाऊनलोड करावेत.

- ii) जिल्हाधिकारी यांनी जून-२०१८ ते सप्टेंबर-२०१८ या कालावधीत मुदत संपणाऱ्या तसेच नव्याने स्थापित ग्रामपंचायतींची अद्ययावत यादी तयार करावी व प्रत्येक ग्रामपंचायतीत समाविष्ट असलेल्या गावांना सन-२०११ च्या जनगणनेनुसार Census Code देऊन ही यादी त्वरीत MRSAC च्या कार्यालयास पाठवून त्यांनी तयार केलेले नकाशे प्राप्त करून घ्यावेत.
- iii) तसेच प्रारूप प्रभाग रचनेची कार्यवाही MRSAC च्या नकाशानुसार पूर्ण होताच त्याबाबतचा अहवाल (नकाशाच्या KML फाईलसह) संचालक MRSAC यांना ई-मेलद्वारे न चुकता अग्रेषित करण्यात यावा.
- iv) तहसिलदार यांनी गुगल मॅपवर MRSAC चे नकाशे Super Impose करून प्रत्येक गावाचे नकाशे अंतिम करावेत व त्यात नैसर्गिक हद्दी उदा. रस्ते, नदी, नाले, इत्यादी सुस्पष्टपणे दर्शविण्यात यावेत. असे करताना ग्रामपंचायतींच्या कोणत्याही क्षेत्रातील वस्ती, पाडे/ वाड्या सुटणार नाहीत, याची दक्षता घ्यावी.

(ब) नकाशावर प्रचलित पध्दतीने प्रभाग पाडणे (ग्रामपंचायतींच्या दक्षिण दिशेपासून सुरुवात करून त्यानंतर दक्षिण-पश्चिम, पश्चिम, उत्तर-पश्चिम, उत्तर, उत्तर-पूर्व, पूर्व व दक्षिण-पूर्व या रितीने प्रभाग पाडावेत) व अनुसूचित जाती/अनुसूचित जमाती यांचे आरक्षण निश्चित करणे:

- i) तहसिलदार यांनी तयार केलेले नकाशे व सन-२०११ च्या जनगणनेची लोकसंख्या या आधारे प्रभागाची संख्या व अनुसूचित जाती/अनुसूचित जमाती यांचे आरक्षण निश्चित करावे.
- ii) संबंधित तलाठी आणि ग्रामसेवक यांनी स्थळ पाहणी करून गुगल मॅपमधील फक्त निवासी वापराच्या वास्तु चिन्हांकित कराव्यात व त्यानंतर सन-२०११ च्या जनगणनेतील लोकसंख्येच्या प्रमाणात निवासी वास्तूंचे गुणोत्तर काढून प्रती घर सरासरी व्यक्ती निश्चित करण्यात याव्यात. यानंतर प्रचलित पध्दतीने दक्षिण दिशेपासून सुरुवात करून विहित रितीने प्रभाग पाडून व त्यांना क्रमांक देऊन प्रभागांच्या सीमा निश्चित कराव्यात.

- iii) प्रभागांची सरासरी लोकसंख्या:- आयोगाचे क्रमांक:रानिआ/ग्रापनि-२००५/ प्र.क्र.२३/का-८, दि.३०/०८/२००५ च्या पत्रानुसार प्रभाग रचना करताना ग्रामपंचायतीच्या लगतच्या जनगणनेनुसार म्हणजे सन-२०११ च्या जनगणनेनुसारची एकूण लोकसंख्या भागिले ग्रामपंचायतीची एकूण सदस्य संख्या या सूत्रानुसार प्रभागाची सरासरी लोकसंख्या निश्चित करावी. प्रभागाची लोकसंख्या त्या ग्रामपंचायतीच्या प्रभागाच्या सरासरी लोकसंख्येच्या १०% कमी किंवा १०% जास्त या मर्यादेत ठेवता येईल. एखाद्या अपवादात्मक परिस्थितीत प्रभागाची लोकसंख्या या किमान किंवा कमाल मर्यादेपेक्षा कमी किंवा जास्त असल्यास त्याचे कारण प्रभाग रचनेच्या प्रस्तावात नमूद करणे आवश्यक राहिल.
- iv) मुंबई ग्रामपंचायत (गावाचे प्रभागात विभाजन करणे आणि स्त्रिया, अनुसूचित जाती व अनुसूचित जमातीसाठी जागा राखून ठेवणे) नियम, १९६६ मधील नियम ३ मधील तरतुदीनुसार प्रभाग रचना सुरु करताना सर्वप्रथम दक्षिण दिशेकडून सुरुवात करावी. त्यानंतर दक्षिणपूर्व व ,पूर्व-उत्तर ,उत्तर ,पश्चिम-उत्तर ,पश्चिम ,पश्चिम- दक्षिण पूर्व-या क्रमाने प्रभागांना क्रमांक देण्यात यावेत. तसेच एकाच दिशेस एकाहून अधिक प्रभाग पडत असतील तर त्या दिशेस गावाच्या सीमेजवळ असलेल्या प्रभागास पहिला क्रमांक देऊन त्याच्या लगतच्या प्रभागास दुसरा व पुढे असे क्रमांक देण्यात यावेत. प्रभाग रचना करताना भौगोलिक सलगता राहिल, याची काळजी घ्यावी.
- v) प्रभाग रचना करताना लोकसंख्या व प्रभागाची भौगोलिकदृष्ट्या आटोपशीर व्याप्ती या दोन मुख्य गोष्टी असल्या तरी नागरिकांच्या सामायिक हिताकरिता पुढील बाबी विचारात घ्याव्यात :-
- अ) प्रभागातील वस्त्यांचे शक्यतोवर विभाजन होणार नाही याची दक्षता घ्यावी.
- आ) अनुसूचित जाती/अनुसूचित जमाती यांच्या वस्त्यांचे शक्यतोवर विभाजन होणार नाही, याची दक्षता घेण्यात यावी.
- इ) नागरिकांचे प्रभागामधील दळणवळण शक्यतो विचारात घ्यावे.

- vi) प्रभागाच्या सीमारेषा, मोठे रस्ते, गल्ल्या, नद्या, नाले, डोंगर, रस्ते, फ्लायओव्हर इत्यादी नैसर्गिक मर्यादा विचारात घेऊन निश्चित कराव्यात. कोणत्याही परिस्थितीत एका इमारतीचे, चाळीचे, घराचे विभाजन दोन प्रभागांमध्ये होणार नाही, याची दक्षता घ्यावी. त्याचप्रमाणे मोकळ्या जागांसह सर्व जागा कोणत्या ना कोणत्या प्रभागात आल्याच पाहिजेत. प्रभाग रचनेच्या बाबतीत कोणासही शंका घेण्यास वाव राहणार नाही, याची दक्षता घेण्यात यावी. सीमेचे वर्णन करताना रस्ते, नाले, नद्या, सर्व्हे/गट क्रमांक इत्यादींचा उल्लेख प्रामुख्याने यावयास हवा.
- vii) प्रत्येक प्रभागाच्या सीमारेषेचे वर्णन करताना दक्षिण, पश्चिम, उत्तर व पूर्व अशा दिशा नमूद करून सीमारेषेचे वर्णन करावे. सीमारेषा नमूद करताना गावातील सर्वसाधारण नागरिकांना प्रभागाची पूर्ण कल्पना येईल, याची काळजी घ्यावी.
- viii) अनुसूचित जाती व अनुसूचित जमातीकरिता आरक्षित प्रभाग निश्चित करण्यासाठी प्रभागांमधील जागांचे वाटप चक्राकार पध्दतीने मागील सार्वत्रिक निवडणुकीतील आरक्षणाच्या अनुषंगाने क्रमशः पुढे करावयाचे आहे.
- ix) अनुसूचित जाती व अनुसूचित जमातीकरिता एकच पद देय असल्यास:- अनुसूचित जाती अथवा अनुसूचित जमातीकरिता एकच जागा अनुज्ञेय होत असल्यास ती जागा अनुसूचित जाती किंवा अनुसूचित जमातीच्या महिलांकरिता आरक्षित होईल किंवा कसे हे सोडतीने ठरविण्यात यावे. मात्र मागील निवडणुकीत जर ती जागा यथास्थिती अनुसूचित जाती / अनुसूचित जमातीच्या महिलांकरिता आरक्षित असेल तर ती जागा या निवडणुकीत त्या प्रवर्गातील महिलांसाठी आरक्षित होणार नाही.
- (क) प्रारूप प्रभाग रचनेला मान्यता देणे-
- i) वरीलप्रमाणे कार्यवाही करून अनुसूचित जाती व अनुसूचित जमातीच्या आरक्षणासह प्रारूप प्रभाग रचनेवर संबंधित तलाठी व ग्रामसेवक यांनी स्वाक्षरी करून ती मान्यतेसाठी तहसिलदार यांच्या अध्यक्षतेखालील समितीस सादर करावी. या प्रस्तावात खालील बाबी समाविष्ट असाव्यात.

(अ) गुगल अर्थ किंवा तत्सम नकाशा, या नकाशावर प्रभागांच्या सीमा ठळक रंगाने दर्शवाव्यात.

(ब) नकाशावर महत्वाची ठिकाणे, रस्ते, नद्या, नाले, रेल्वे लाईन इत्यादी स्पष्टपणे दर्शवावे.

(क) नव्याने निर्माण झालेल्या ग्रामपंचायतीच्या प्रभागांच्या सीमा वेगळ्या रंगाने दर्शविण्यात याव्यात.

ii) या प्रारूप प्रभाग रचनेस तहसिलदार यांच्या अध्यक्षतेखालील समितीने तपासणीअंती मान्यता द्यावी व स्वाक्षरी करावी. सदर समितीचे संबंधित गटविकास अधिकारी व मंडळ अधिकारी हे सदस्य असतील.

(ड) विशेष ग्रामसभा बोलावून, प्रारूप प्रभागनिहाय आरक्षणाची सोडत काढणे (नागरिकांचा मागास प्रवर्ग व महिला - अनुसूचित जाती, अनुसूचित जमाती व नागरिकांच्या मागास प्रवर्गातील महिलांसह).

i) तहसिलदार यांच्या समितीने प्रारूप प्रभाग रचनेच्या प्रस्तावास मान्यता दिल्यानंतर तहसिलदार यांनी प्राधिकृत केलेल्या अधिकार्यांच्या अध्यक्षतेखाली तलाठी व ग्रामसेवक यांनी विशेष ग्रामसभा बोलावून त्यात सोडत पध्दतीने नागरिकांचा मागास ) अनुसूचित जमाती व नागरिकांच्या मागास , अनुसूचित जाती - प्रवर्ग व महिला (प्रवर्गातील महिलांसह राखीव जागांचे आरक्षण निश्चित करावे.

ii) नागरिकांचा मागासवर्ग प्रवर्ग व महिला (अनुसूचित जाती, अनुसूचित जमाती व नागरिकांचा मागासवर्ग प्रवर्गातील महिलांसह) याकरिता महाराष्ट्र ग्रामपंचायत (सदस्यांची संख्या, प्रभागात विभाजन करणे व जागा राखून ठेवणे) नियम, १९६६ मधील नियम ४, ४-अ, ४-अअ व ४-ब च्या तरतुदीनुसार तसेच आयोगाच्या दि.३०/०८/२००५ रोजीच्या आदेशानुसार कार्यवाही करावी. तसेच आयोगाच्या दि.२१/०४/१९९८ च्या परिपत्रकात नमूद केल्यानुसार "पुरुष राखीव" जागा दर्शविणे हे असंविधानिक तसेच बेकायदेशीर आहे, ही बाब सर्व संबंधितांच्या निदर्शनास आणण्यात यावी.

- iii) सोडतीचे स्थळ, वेळ व दिनांक यांना मोठ्या प्रमाणावर प्रसिध्दी द्यावी. (ग्रामपंचायत /तलाठी/मंडळ अधिकारी/तहसिल / पंचायत समिती कार्यालयांचे नोटीस बोर्डावर).
- iv) सोडतीनंतर तहसिलदार यांच्या अध्यक्षतेखालील समितीने आरक्षणासह वरील प्रारूप प्रभाग रचनेला मान्यता द्यावी व समितीच्या सर्व सदस्यांनी स्वाक्षरी करावी.

**(इ) प्रारूप प्रभाग रचनेची व्यापक प्रसिध्दी देणे:**

वरील प्रारूप प्रभाग रचनेला (सोडतीनंतर) तहसिलदार यांनी [मुंबई ग्रामपंचायत (गावाचे प्रभागात विभाजन करणे आणि स्त्रिया, अनुसूचित जाती व अनुसूचित जमाजीसाठी जागा राखून ठेवणे) नियम, १९६६ मधील नियम ५ (२) नुसार नमुना-ब मध्ये] व्यापक प्रसिध्दी द्यावी.

(ग्रामपंचायत /तलाठी/मंडळ अधिकारी/तहसिल / पंचायत समिती कार्यालयांचे नोटीस बोर्डावर).

**५.२ प्रारूप प्रभाग रचनेवर हरकती व सूचना:**

**(अ) प्रारूप प्रभाग रचनेवर हरकती व सूचना मागविण्यासाठी जाहीर सूचना प्रसिध्द करणे-**

- i) विशेष ग्रामसभेत आरक्षणाच्या सोडतीअंती प्रभाग रचना निश्चित झाल्यावर याबाबतची नमुना-ब मध्ये प्रसिध्दी व्यापक स्तरावर करण्यात येऊन या दिनांकापासून सोबतच्या परिशिष्टात दर्शविलेल्या कालमर्यादेत संबंधित ग्रामस्थांच्या हरकती व सूचना लेखी स्वरूपात तहसिल कार्यालयात मागविण्यात याव्यात.
- ii) सदर हरकती व सूचना स्वीकारण्यासाठी तहसिलदार यांनी विशेष कक्ष स्थापन करावा व प्राप्त होणाऱ्या प्रत्येक हरकती व सूचनांची नोंद स्वतंत्र नोंदवहीत घेवून अर्जदारास हरकत प्राप्त झाल्याची पोच पावती द्यावी.

**(ब) प्राप्त झालेल्या हरकती व सूचनांवर सुनावणी घेणे:**

- i) तहसिलदार यांनी प्राप्त झालेल्या सर्व हरकती व सूचना तातडीने संबंधित उपविभागीय अधिकारी यांना सादर कराव्यात.



- ii) उपविभागीय अधिकारी यांनी प्राप्त हरकतींवर प्रत्यक्ष अर्जदाराच्या उपस्थितीत सुनावणी घ्यावी यावेळी त्यांनी आवश्यक असल्यास नायब तहसिलदार या दर्जापेक्षा कमी नसलेल्या अधिकाऱ्याकडून स्थळ पाहणी अहवाल घ्यावा.
- iii) या अनुषंगाने प्रभाग रचना व आरक्षणात आवश्यक ते बदल (विवरणपत्रे, नकाशे व अधिसूचना इ.मध्ये) तहसिलदार यांच्या स्तरावर करून उपविभागीय अधिकारी यांना सदर प्रस्ताव फेरसादर करावा.
- iv) सुनावणीनंतर उपविभागीय अधिकारी यांनी तहसिलदार, गटविकास अधिकारी यांच्यासह प्रभाग रचना व आरक्षणाचा अंतिम मसुदा तयार करावा व सर्व संबंधितांच्या स्वाक्षरी व अभिप्रायासह सदर मसुदा मान्यतेसाठी जिल्हाधिकारी यांच्याकडे सादर करावा.

#### ५.३ प्रभाग रचना अंतिम करणे.

अ) प्रभाग रचना व आरक्षण यांना अंतिम मान्यता देणे:

- i) जिल्हाधिकारी यांनी प्रभाग रचना व आरक्षणाच्या प्राप्त मुसद्यातील सर्व बाबींची एकवार तपासणी करून प्राप्त हरकतींवरील उपविभागीय अधिकारी यांनी सुनावणीअंती दिलेल्या अभिप्रायांचा विचार करून प्रत्येक हरकतदारास त्याची हरकत मान्य, अंशतः मान्य अथवा अमान्य या प्रकारचा शेर नमूद करून जिल्हाधिकारी यांच्या स्वाक्षरीने अंतिम आदेश संबंधितास बजावण्यात यावा. तसेच प्रभाग रचना व आरक्षणाबाबत उपविभागीय अधिकारी यांच्याकडून सादर करण्यात आलेला प्रस्ताव नियमानुसार असल्याबाबत खातरजमा करावी व त्यानंतर प्रभाग रचना व आरक्षणाला मान्यता देवून ते अंतिम करावेत.
- ii) त्यानंतर अंतिम प्रभाग रचनेची अधिसूचना [मुंबई ग्रामपंचायत (गावाचे प्रभागात विभाजन करणे आणि स्त्रिया, अनुसूचित जाती व अनुसूचित जमाजीसाठी जागा राखून ठेवणे) नियम, १९६६ मधील नियम ५ (१) नमुना-अ नुसार] संबंधित जिल्हाधिकारी यांच्याकडून, प्रसिध्द करण्यात येईल.

ब) अंतिम प्रभाग रचना व आरक्षण (नमुना-अ) यास व्यापक प्रसिध्दी देणे:

या अंतिम अधिसूचनेला व्यापक प्रसिध्दी द्यावी. (तलाठी/ग्रामपंचायत / तहसिल व पंचायत समिती कार्यालय / जिल्हा व तहसिल पातळीवरील कार्यालयांचे नोटीस बोर्ड व वेबसाईटवर)

६. प्रभाग रचनेच्या अंतिमतः प्रसिध्द करण्यात येणाऱ्या नकाशा व नमुना-अ वर संबंधित गटविकास अधिकारी, तहसिलदार, उपविभागीय अधिकारी तसेच जिल्हाधिकारी या सर्वांची स्वाक्षरी असणे अनिवार्य आहे.

७. वरील कार्यक्रमाची अंमलबजावणी ही महाराष्ट्र ग्रामपंचायत अधिनियम, १९५८ व मुंबई ग्रामपंचायत (गावाचे प्रभागाज विभाजन करणे आणि स्त्रिया, अनुसूचित जाती व अनुसूचित जमातीसाठी जागा राखून ठेवणे) नियम, १९६६ च्या तरतुदीनुसार तसेच आयोगाने दि.२१/११/२००७, दि.१३/०५/२०११ व वेळोवेळी दिलेल्या सूचनानुसार करण्यात यावी.

८. अंतिम प्रभाग रचना प्रसिध्द झाल्यानंतर जिल्हानिहाय ग्रामपंचायतींचा आरक्षणाचा तपशील दर्शविणारा नमुना-१ राज्य निवडणूक आयोगास ई-मेलद्वारे पुढील ३ दिवसांत सादर करण्याची दक्षता घेण्यात यावी.

मा. राज्य निवडणूक आयुक्त यांच्या आदेशानुसार,

सहपत्र :- परिशिष्ट-१ व २.



(री. वि. फणसेकर)

अवर सचिव,

राज्य निवडणूक आयोग, महाराष्ट्र

प्रती :-

१. प्रधान सचिव, ग्रामविकास व जलसंधारण विभाग, महाराष्ट्र शासन.

उक्त कालावधीतील ग्रामपंचायतींच्या निवडणुकीसंदर्भात अनुदानाची पर्याप्त तरतूद (मागील अनुदानाच्या थकबाकीसह) करण्याबाबत आपल्या स्तरावर आवश्यक ती कार्यवाही करावी. तसेच या पत्रात निर्देश दिल्यानुसार प्रभाग रचना व आरक्षणाच्या कार्यक्रमात ग्रामसेवकासह संबंधित गटविकास अधिकारी व उपमुख्य कार्यकारी अधिकारी (ग्रापं.) जिल्हा परिषद यांची सक्रिय भूमिका व जबाबदारी राहिल, तसेच प्रारूप प्रभाग रचना गुगल मॅप व MRSAC नकाशांच्या सहाय्याने तयार करण्यासंबंधात आवश्यक ते सर्व तांत्रिक

सहकार्य संबंधित तहसिलदार यांना उपलब्ध करून देतील, याबाबतचे निर्देशपत्र आपणाकडून तातडीने निर्गमित करण्यात यावे.

२. सचिव, सामाजिक न्याय व विशेष सहाय्य विभाग, यांना माहिती व पुढील आवश्यक कार्यवाहीसाठी.
३. विभागीय आयुक्त (सर्व),
४. मुख्य कार्यकारी अधिकारी, जिल्हापरिषद (सर्व) यांना ग्रामपंचायतींच्या मुदत समाप्तीबाबत आपल्या स्तरावर ग्रामपंचायतींच्या पहिल्या सभेच्या इतिवृत्तानुसार माहिती अचूक असल्याबाबत अंतिमतः खातरजमा करण्यात यावी. तसेच या ग्रामपंचायतींसह नव्याने स्थापित ग्रामपंचायतींचा तपशिल दिनांक २६/०२/२०१८ पर्यंत जिल्हाधिकारी कार्यालयास उपलब्ध करून देण्यात यावा. तसेच परिच्छेद ५.१ (ड) मध्ये नमूद केल्यानुसार विशेष ग्रामसभेचे आयोजन विहित वेळापत्रकानुसार करण्याची दक्षता घ्यावी.
५. माहिती व जनसंपर्क अधिकारी, राज्य निवडणूक आयोग, महाराष्ट्र.
६. सर्व निवडणूक कार्यासने
७. निवड नस्ती.

परिशिष्ट-१

(आयोगाचे क्रमांक:रानिआ/प्रापनि-२०१८/प्र.क्र.०४/का-८, दि.१४/०२/२०१८ रोजीच्या पत्रासोबतचे सहपत्र.)

राज्य निवडणूक आयोग, महाराष्ट्र यांनी आदेशित केलेला माहे जून-२०१८ ते सप्टेंबर-२०१८ या कालावधीत मुदत संपणाऱ्या तसेच नव्याने स्थापित झालेल्या ग्रामपंचायतींच्या सार्वत्रिक निवडणुकांसाठी प्रभाग रचना व आरक्षण कार्यक्रम.

अ.क्र.	प्रभाग रचना व आरक्षणाचा टप्पा	कार्यवाही पूर्ण करण्याचा अंतिम दिनांक
१.	प्रारूप प्रभाग रचना तयार करणे (परिच्छेद ५.१)	
	i) तहसिलदार यांनी गुगल मॅपवर MRSAC चे नकाशे Super Impose करून प्रत्येक गावाचे नकाशे अंतिम करणे. (परिच्छेद ५.१ (अ))	बुधवार दि.०७/०३/२०१८ पर्यंत
	ii) संबंधित तलाठी आणि ग्रामसेवक यांनी स्थळ पाहणी करून प्रभाग पाडणे, सीमा निश्चित करणे व अनुसूचित जाती, अनुसूचित जमाती यांचे आरक्षण निश्चित करणे. (परिच्छेद ५.१ (ब))	शुक्रवार दि.०९/०३/२०१८ पर्यंत
	iii) तहसिलदार यांच्या अध्यक्षतेखालील समितीने प्रारूप प्रभाग रचनेला मान्यता देणे व सर्व सदस्यांनी स्वाक्षरी करणे. (परिच्छेद ५.१ (क))	सोमवार दि.१२/०३/२०१८ पर्यंत
	iv) विशेष ग्रामसभा बोलावून, तहसिलदार यांनी प्राधिकृत केलेल्या अधिकाऱ्यांच्या अध्यक्षतेखाली, प्रारूप प्रभाग रचनेवर आरक्षणाची सोडत (अनुसूचित जाती, अनुसूचित जमाती व नागरिकांचा मागास प्रवर्गातील महिलांसह) काढणे (परिच्छेद ५.१ (ड))	गुरुवार दि.१५/०३/२०१८ पर्यंत
	v) जिल्हाधिकारी कार्यालयामार्फत नमुना-ब (प्रारूप प्रभाग रचना व आरक्षण) प्रसिध्द करण्यापूर्वी तहसिल कार्यालयाकडून असे प्रस्ताव प्राप्त करून त्याची संक्षिप्त प्राथमिक तपासणी करणे व त्यात आवश्यक असल्यास दुरुस्त्या करणे.	शनिवार दि. १७/०३/२०१८ पर्यंत
	vi) या दुरुस्त्या अंतर्भूत करून प्रारूप प्रभाग रचना व आरक्षणाला (अनुसूचित जाती, अनुसूचित जमाती व नागरिकांचा मागास प्रवर्गातील महिलांसह) तहसिलदार यांच्या अध्यक्षतेखालील समितीने मान्यता द्यावी व समितीच्या सर्व सदस्यांनी स्वाक्षरी करावी.	मंगळवार दि. २०/०३/२०१८ पर्यंत
२.	प्रारूप प्रभाग रचनेवर हरकती व सूचना मागविणे (परिच्छेद ५.२)	
	i) प्रारूप प्रभाग रचनेला (नमुना-ब) व्यापक प्रसिध्दी देऊन (परिच्छेद ५.१ (इ)) तहसिलदार यांनी हरकती व सूचना मागविण्यासाठी जाहीर सूचना प्रसिध्द करण्याचा अंतिम दिनांक	बुधवार दि.२१/०३/२०१८ पर्यंत
	ii) हरकती सादर करण्याचा अंतिम दिनांक (हरकतीसाठी कमीत कमी ७ दिवसाचा कालावधी द्यावा.)	बुधवार दि.२८/०३/२०१८ पर्यंत
	iii) प्राप्त झालेल्या सर्व हरकती व सूचना सुनावणीसाठी उपविभागीय अधिकारी यांच्याकडे सादर करणे.	गुरुवार दि.२९/०३/२०१८ पर्यंत
	iv) प्राप्त झालेल्या सर्व हरकती व सूचनांवर उपविभागीय अधिकारी यांनी सुनावणी घेणे.	
	v) आलेल्या प्रत्येक हरकती व सूचनांवर सुनावणीनंतर अभिप्रायसह अंतिम निर्णयासाठी प्रस्ताव जिल्हाधिकारी यांच्याकडे सादर करणे.	गुरुवार दि.०५/०४/२०१८ पर्यंत
३.	प्रभाग रचना अंतिम करणे (परिच्छेद ५.३)	
	i) उपविभागीय अधिकारी यांच्याकडून प्राप्त झालेले प्रस्ताव तपासून जिल्हाधिकारी यांनी प्रभाग रचना व आरक्षणाला अंतिम मान्यता देणे व स्वाक्षरी करणे	बुधवार दि.११/०४/२०१८ पर्यंत
	ii) जिल्हाधिकारी यांनी मान्य केलेल्या अंतिम प्रभाग रचनेला (नमुना-अ मध्ये) व्यापक प्रसिध्दी देणे.	शुक्रवार दि.१३/०४/२०१८ पर्यंत

मा. राज्य निवडणूक आयुक्त यांच्या आदेशाप्रमाणे,



(री. वि. फणसेकर)

अवर सचिव,

राज्य निवडणूक आयोग, महाराष्ट्र

परिशिष्ट-२

(आयोगाचे क्रमांक:रानिआ/ग्रापनि-२०१८/प्र.क्र.०४/का-८, दि. १४/०२/२०१८ रोजीच्या पत्रासोबतचे सहपत्र)

राज्य निवडणूक आयोग, महाराष्ट्र यांनी आदेशित केलेला माहे जून-२०१८ ते सप्टेंबर-२०१८ या कालावधीत केवळ मुदत संपणाऱ्या ग्रामपंचायतींची जिल्हानिहाय अंदाजित आकडेवारी

अ.क्र.	विभाग	जिल्हा	ग्रामपंचायतींची संख्या
१	कोकण	ठाणे	११
२		रायगड	१८७
३		सिंधुदुर्ग	२
४	नाशिक	नाशिक	१८
५		धुळे	७
६		जळगांव	११
७		अहमदनगर	७४
८	पुणे	पुणे	८८
९		सोलापूर	३
१०		सातारा	२३
११		सांगली	८४
१२		कोल्हापूर	७७
१३	औरंगाबाद	औरंगाबाद	२
१४		बीड	१
१५		नांदेड	७
१६		उस्मानाबाद	३
१७		परभणी	१
१८		लातूर	५
१९	अमरावती	अकोला	३
२०		यवतमाळ	३०
२१	नागपूर	वर्धा	१४
२२		चंद्रपूर	१
२३		गडचिरोली	४
ग्रामपंचायतींची एकूण संख्या			६५६